

אינהאלט:

☆ א. הירש — פרוצעדור פון אפריקא — א. י. זעלענעם 75-100 זע
 בודנען ☆ יודן אין דער העלט — סשה בעלזעניקי — דער טעגש אין אלץ ☆ אבנ'הם
 טרעטנאוועלסקי — טעקס עדיק — היסטאריע פון שוועדן פון דער יודישער ליטעראטור
 אין שפראך ☆ י. א. דאנעטש — וואסערפאלן (ליד) ☆ ס'זאגט קיפנים — הערש פון
 זאגער אין זיין העלד עליע פרינקעל ☆ יעקב דינאוועס — פראטעסטן פונעם בוך „באליטארי
 קאט" ☆ וועט דער דעמוסטראציע פאמאל אופהערן צו זיין דאס ארט פון מאטערניטי?

ŁKS-SZTYME (Głos Ludu)

Cena 1,50 zł

פאראלקס = שטימע

קולטור געזעלשאפטגעבע און ליטעראריש-קינסטלערישע וואננשריפט

ארגאן פון קולטור-געזעלשאפטלעכן פארבאנד פון די יודן אין פוילן

szawa, 9 września 1978 r.

נומער 36 (4386). ווארשע, 9 סעפטעמבער 1978 יאר.

ונדערפער זענען די וועגן פון יידישע קולטור-בויער צו זייער אויספורעמען אין געשטאלטיקן זיך.

צווישן די פיאנערן פון דער יידישער שפראך- און ליטעראטור-פאר- שונג טיילן זיך אויס: בער באראקאו (1881—1917) און מאקס עריק ביינע זענען געקומען צום "יידישן קולטור" שאפן פון פרעמדע קולטורן און פון דער יידישער ארבעטער- באוועגונג. ביידע האט דער טויט יונג אוועקגעריסן פון זייער וויסנשאפטלעך-פארשעריש שאפן. באראקאו — א 36-יאריקן און עריקן — אן 38-יאריקן.

בער באראקאו איז אויפגעוואקסן און דער צויגן געווארן אין א רוסישער סביבה (דער פאטער, א העברעיִשער לערער, האט מיט דער פרוי און קינדער גערעדט נאָר רוסיש). ערשט א 26-יאריקער האט בער באראקאו זיך אויס- געהערנט רעדן און שרייבן יידיש און שוין אין 1910—1911 — א דרייסיקיאַריקער — נתלה געווארן אלס פארשער פון דער יידי- שער שפראך און ליטעראטור.

אין "פנקס" — יארבונ פאר דער געשיכ- טע פון דער יידישער ליטעראטור און שפראך, ווילנע 1913, פארעפנטלעכט באראקאו א זייער וואַנאָקע, גרינטלעכע אַפהאַנדלונג: "די ביבליאטעק פונעם יידישן פילאָלאָג — פיר הונדערט יאָר יידישע שפראך-פארשונג". בא- ראקאו האט זיך אויך באוויסט געמאכט מיט זיינע קריטישע עסעיען און אַרטיקלען. און נאָמס עריק — געענדיקט א פוילישע גימי- נאָזיע, סטודענט פון א פוילישן אוניווערסי- טעט — האט זיך מיט א יאַרצענדליק שפּע- טער אַנטפלעקט ווי א היסטאָריקער און פאר- שער פון דער יידישער ליטעראטור און שפראך.

מאקס עריק אלס היסטאָריקער און פארשער איז מיט זיין בקיאות אין דער אַלטער יידישער ליטעראטור און שפראך א סך ברייטער, טיפער און גרינטלעכער ווי בער באראקאו. גאר באַזונדערס זענען מאקס עריקס פאר- באַוועגונג און פאראינטערעסירט זיך מיט דער יידישער קולטור אלס איינער פון די בויער פון דער סאָציאַ-

מאקס עריק - היסטאָריקער און פארשער פון דער יידישער ליטעראטור און שפראך

צו זיין 80-סטן געבוירנטאָג

אַברהם טרעמבאַוועלסקי

ליטערישער קולטור און ליטעראטור אין יידיש-ישוין. אין עטלעכע שטריכן וועלן מיר פרווון געבן אַ כאַראַקטעריסטיק פון זיין קורץ לעבן און שאַפן אין פוילן און אין ראַטנפאָראַבאָנ.

מאקס עריק — א פסעוּדאָנים פון זלמן מערקין — איז געבוירן געוואָרן דעם 17-טן נאוועמבער 1898 אין סאַטנאָוויץ (זאַלעמביע, פוילן), אין אַ פאַרמעגלעכער באַלעבאַטיש- יידישער משפּחה. דער פאָטער, לייוועריהודע מערקין אַ תּובאַהיסח, אַ משכיל און אַ וועלטלעך-געבילדעטער, שטאַמט פון שקלאָוו, ליטע. אייד די מוטער אַ שקלאָווערין און איי- ניגל פון ר' שניאָר זלמן, דעם בעל-התּנא, אַ שוועסטער פון יצחק פּייסעכאָו, איינער פון די גרינדער פון "בונד".

זיינע נחמץ באַליק, וווינענדיק אין 1899—1900 אין סאַטנאָוויץ, איז — לויט אַ יש אומרים — געווען נאַנט באַקאַנט מיט די מערקיינס.

ביז 12 יאָר האָט דער יונגער זלמן געלערנט אין אַ חדר פון אַ ליטווישן מלמד, אין וועלכן מען האָט מער גע- לייגט דעם טראַפּ אויף העברעיִש און דקדוק, ווי אויף תּלמוד; שפּעטער אַ שילעך פון אַ רוסישער רעאַ-שול, און נאָכן פאַרנעמען סאַטנאָוויץ דורך די דייטשן (1914—1915) גייט ער אַריי- בער אין אַ פוילישער גימנאַזיע — געענדיקט אין 1918. אלס גימנאַזיסט איז די לעצטע קלאַסן ווערט ער אַריינגעצויגן אין דער יידישער אַרבעטער- באַוועגונג און פאַראינטערעסירט זיך מיט דער יידישער שפראך און זיין טעראַטור.

אין 1919—1921 האָט מאַקס עריק געדינט אין פוילישן מיליטער, געענ- דיקט אַן אַפּיצירן-שול און ווערט דער מאַביליזירט אלס אַפּיציר אין רעזערוו.

ווייט עריק אָן אויף פינף וואַריאַנטן פון דער „גאַלדענער קייט". דער עלטסטער באַקאַנטער וואַריאַנט איז געשריבן אין העברעיִש אונטערן נאָמען "חורבן בית צדק" (געדרוקט אין "השלה" 1913, נ"ר 11—12). דער ערשטער יידישער נישט געדרוקטער וואַריאַנט א"נ, "דער נסיון" איז באַוויסט פון אַ רעצענזיע פון בעל-מחשבות אין זשורנאַל "דאָס יידישע פּאַלק" פון 28סטן מאַי 1906, וועגן דער אויפפירונג אינעם וואַרשעווער טעאַטער "זאַרגן דיהוועה" דעם 26סטן אַפריל 1906.

דער צווייטער יידישער וואַריאַנט, שוין אונטערן נאָמען "די גאַלדענע קייט", אַ דראַמע פון חסידישן לעבן אין דריי אַקטן, גע- דרוקט אין זאַמלבוך "די וועלט" נ"ר 2, 1907. דער דריטער יידישער וואַריאַנט איז אַפּגע- דרוקט אין "אַלע ווערק פון ל. ל. פרץ", דראַ- מעט. פאַרלאַג "פאַרגרעס", וואַרשע 1910. דער פערטער יידישער וואַריאַנט איז געדרוקט אין קלעצקיינס אויסגאַבע "ל. ל. פרץ — דראַ- מעט", ווילנע 1922. און לויט עריקס השערה שטאַמט מסתּמא פון די יאָרן 1912—1913.

דער רעביוט

אין 1918 דעביוטירט מאַקס עריק מיט אַן אַרטיקל אין "די יידישע זאַמל- ביכער" (נ"ר 5) אינטער דער רעדאַק- ציע פון ל. מ. ווייסענבערג — וועגן הוגא ציקערמאַן א ווונדערלעכע פּער- זענלעכקייט, יונגעהייט זיך פאַראַני- טערעסירט אין פאַרליבט אין יידיש- לשון, זייער אַ סך אויפגעטאָן פאַרן יידישן קולטור-שאַפן ביז זיין טראַגישן טויט אויפן שאַכטפּעלד, אויף דעם געשענדיגן יידישן בית-עלמין אין וואַ- דימאָ (זלמן רייזען): "לעקסיקאָן פון דער יידישער ליטעראַטור".

אין 1923 איז אין זשורנאַל "בי- כער-וועלט" נ"ר 3—4 פאַרעפנטלעכט מאַקס עריקס אַרטיקל: "צו דער קאַנס- טרוקציע פון פרצעס "גאַלדענע קייט".

שוין די ערשטע גרויסע אַרבעט האָט באַ- וויזן עריקס גרינטלעך-אַנאַליטישן מעטאָד אין זיינע פאַרשונגען. אין דערמאַנטן אַרטיקל

אין אַרבעט אויך מיט אין דער מינס- קער "צייטשריפט". אין ערשטן באַנד מינסקער "צייט- שריפט" פון 1926 אין פאַרעפנטלעכט מ. עריקס אַפּהאַנדלונג "בלעטלעך צו דער געשיכטע פון דער עלטערער יידי- שער ליטעראַטור", אין וועלכער דער מחבר זאָגט צווישן אַנדערן:

"די געוואַלדיקע באַזיטונג פון די מוסר- ספרים פאַר דעם קולטור-היסטאָריקער, נישט נאָר גיבן זיי אַ שלל גרסיים צום אינעוויי- ניקסטן פאַרצייטיקן יידישן לעבן, נאָר זיי גיבן אויך שטריכן צו דער דינאַמיק, צו די באַ- וועגונגען אין דער פּסיכיק און גייסטיקן לעבן פון אינדזערע פּאַלקס-מאַן. וויכטיק אויף דעם געביט זענען גראַד די יידיש-טייטשע מוסר- ספרים; די העברעיִשע זענען מער אַבסטראַקט, מער טעאָרעטיש, מער אַנגערירן פונעם לעבן, די יידישע דאַקען זענען סירוב אַנגעשטעלט אויף קאָנקרעטע פּרטים, רעאַלע און קאָנטע- גלעכע פּראַגן, זענען אינטימע, מומיאַל — אויך ווייניקער פאַרפרומט. זענען גוטמוטיקע, באַ- רעוועדיקע, מיט אַיין וואַרט — ערדישע, אַבער אויך שפראַכלעך שטעלן פאַר די יידי- שע מוסר-ספרים אַ גרויסן ווערט: צוליב פאַר- שטענדלעכע טעמים איז זייער שפראַך פּאַלקסטימלעך, אַן אַ שיעור נאַטירלעכער פון דער געקונטער "ליטעראַטור-שפראַך" פון אינדזערע דעיאָנען אין דער זעלביקער "צייט".

אין 1926 דערשיינט מ. עריקס גרויס ווערק, וועגן אַלטי-יידישן ראַ- מאַן און נאַוועלע פון XIV—XVI יאָר- הונדערט" מיט אויסטראַציעס אין פאַקסימיליעס (248 זײַטן).

וועגן דאָזיקן גאַר וויכטיקן בוך שרייבט זלמן רייזען אין "לעקסיקאָן פון דער יידישער ליטעראַטור", באַנד 2, צווישן אַנדערן:

"דאָס בוך האָט דעם יונגן אויטאָר געגעבן אַ בכבודיק אַרט אין זער מאַדערנער יידישער ליטעראַטור-געשיכטע און האָט אַרויסגערופן אַ ריי אַנערקענטע רעצענזיעס און אַרטיקלען. צוזאַמען מיט אַ גרינטלעכן ליטעראַריש-היס- טאָרישן אַנאַליז פון אַ ריי ווערק פון דער אַלטער יידישער ליטעראַטור, ווי: "בבא-בית", "אַרטור-דאַמאַן", "מעשה-בוך", "מעשה ברניה וזמרה", "סילי אוילנשפּיגל", "די זיבן ווייזן מינישטער", "קאלילא ודודימא", "בן המלך והנזיר", גיט דאָ עריק אויך אַלגעמיינע סיב- טעטישע אויספירן, פון וועלכע דער אינטע- רעסאַנטסטער איז די טעאָריע וועגן אַ שפּיל-

מאַת קופּה אין דער געשיכטע פון דער יידי- שער ליטעראַטור — אַ טעאָריע, וועלכע פירט צו אַ נויטער באַלייכטונג פון דער טונקלער עפּאָכע אין דער דאָזיקער ליטעראַטור. דאָס בוך, וואָס איז זייער לעבעדיק אַנערשונ, בועגט אויך גרויסע אויסצוגן פון די באַ- האַנדלטע ווערק, דרוקן און כתב-יד, דאָס רוב צום ערשטן מאַל פּובליצירטע פון דער ערשטער האַנט, מיט אַ רייכער ביבליאָגראַ- פיע".

צוואַנד איז כדאי צו דערמאַנען ד"ר יצחק שיפּערס (1884—1943) גאַר באַגרייטערנדיקן אַפּרוף וועגן דער- מאַטן בוך אין די "ליטעראַרישע בלע- טער" (יוני—יולי 1926), אין וועלכן דער מחבר זאָגט:

"וועגן מאַקס עריקס בוך איז אַ פאַרגעניגן צו שרייבן. כליעב! ס'איז פון די געצילטע ביכער, וואָס באַווייזן זיך זייער זעלטן אויף אַרונדער ביכער-מאַרק. אַ וויסנשאַפטלעך ווערק וועגן אַ וויכטיקן געביט פון דער אַלטי-יידי- שער ליטעראַטור... איז טאַקע טאַפּלט די שמחה, וואָס די קליינע פאַרשער-משפּחה קאָן אַיצט באַגריסן אַ נייעס און זייער טאַלאַנט טירטן חבר, דעם יונגן מאַקס עריק."

אין 1928 דערשיינט אין פאַרלאַג "קולטור-ליגע" מ. עריקס צווייט גרויס ווערק: "געשיכטע פון דער יידישער ליטעראַטור פון די עלטסטע צייטן ביז דער השכלה-תּקופּה פון XIV—XVIII יאָרהונדערט" מיט בילדער און מעלאַ- דיעס (458 זײַטן).

ס'איז אינטערעסאַנט, אַז אין דעם זעלביקן יאָר (1928) איז אין "טאַמאַר"- פאַרלאַג דערשינען ד"ר מאַקס וויינ- רייכט "בילדער פון דער יידישער ליטעראַטור" פון די אַנהייבן ביז מענ- דעלע מיכר-ספרים" (370 זייטן).

אינעם אַריינפיר צו זיין בוך זאָגט מאַקס וויינרייך צוואַנד:

"מיר איז געוואַנגען דער עיקר אין שילי- דערונגען, נישט אַרויסדרוינגען, געבן אַ סך מער פאַקטן ווי ראיות, ווייל — די צייט פון סיניטישע כוללדיקע ווערק איז לויט מיינ געפיל נאָך נישט געקומען..."

און ווי אַנדערש זאָגט מ. עריק וועגן זיין בוך:



„ס'איז דער ערשטער פרוו פון א סיני טעטראגראף דורכן גאנצן שטח פון דער עלטערער ליטעראטור.“ און ס'איז — „א רעזולטאט פון דער איבערצייגונג אז אזא מיין ארבעט און צוגאנג זענען א דרינגענדיקע נויטווענדיקייט ביי דעם איצטיקן צושטאנד פון אונדזער ליטעראטורפארשינג.“

נחמן מייזל, רעצענזירנדיק ביידע ווערק — ווינרייכט און עריקס — שרייבט:

„מ. ווינרייך שטעלט זיך מער אפ אויף די שפראךלעמענטן פון דער אלטער און עלטערער ליטעראטור. מ. עריק זוכט די גע- שיכטלעכע, עקאנאמישע צוזאמענהאנגען פון לעבן לויט די ווערק. די צוויי ווערק דער- גענצן איינס דעם צווייטן (יידישע וועלט“, מאי 1928).

מאקס עריקס ווערק וועגן דער אל- טער יידישער ליטעראטור האבן ארויס- גערופן א גרויסע צאל אפרופן און וויכוחים פון א ריי היסטאריקער און קריטיקער, צוואנציג ד"ר ישראל צינ- בערג (1873—1937), ש. ניגער (1883— 1954), ד"ר יעקב שאצקי (1894— 1956).

דער היסטאריקער ד"ר יעקב שאצקי באצייכנט מאקס עריקס אלס „דעם פייער-פויגל פון דער יידישער לי- טעראטור“.

אין צווייטן נומער (מאי 1928) פון חודש-זשורנאל „יידישע וועלט“ האט מאקס עריק פארעפנטלעכט א גרעסער- רע אפהאנדלונג וועגן דער מינסקער „צייטשריפט“, אין וועלכער דער מחבר שרייבט צוואנציג:

„מיט א געוואלדיקן אימפעט, מיט אן אומ- באשרייבלעכער לעבנס-דורשט אנטוויקלט זיך די מאדערנע יידישע וויסנשאפט.“ עריק רעכנט אויס צוויי בענדער פון מינסקער „אינוויסי- קולט“, צוויי בענדער פון ווילנער „יווא“, איין באנד פון אמעריקאנער „יווא“ און אויך א גרעסערע צאל זאמליכער, שריפטן, וואס ווערן פארענדיקט און געגרייט אין וויל- נע, קיעו, מאסקווע און ניו-יארק, און ער זאגט „קורץ — א מול-ברכה, א שפע, אז אפילו דער באהאוונטער פארשער קאן נישט לייכט באוועלטקן דעם ציוניפגעבראכטן מא- טעריאל, און דער סתם ליינער קאן אוודאי

נישט קלאנגן ליינען און שטודירשטאף וועט אים קלעקן...“

אפשטעלנדיק זיך באזונדער אויף די דערמאנטע פינף בענדער, וועלכע זענען דריי טיפן פון קאלעקטיווע פור- בליקאציעס, מאכט ער א פארגלייך און זאגט:

„די שריפטן פון ווילנער „יווא“ האבן נאך נישט קיין באשטימטן כאראקטער און פרוף. דאס זענען מאגאזינען פאר וויסנ- שאפטלעכע אפהאנדלונגען פון כל המינים. אין רעזולטאט באקומט זיך אמאל א מער געדאענע מאגאזין, אמאל א ווייניק גע- דאענע...“

אן וועגן דער מינסקער „צייט- שריפט“ זאגט ער:

„די מינסקער קאלעגן קאנען שטאלן זיין מיט זייער אימפאזאנטע, מאנאמאנטאלע אויס- גאבע. ס'איז א גרויס און וויכטיק געשעעניש אין אונדזער קולטור-לעבן און אין דער גע- שיכטע פון דעם מינסקער קולטור-אינס- טיטוט.“

מ. עריק, אנהאלטנדיק פארבינדונג מיט דער מינסקער „צייטשריפט“, האט אין באנד 2—3 פארן 1928 יאר פאר- עפנטלעכט די אפהאנדלונג „אינווענ- טאר פון דער יידישער שפילמאן-דיכ- טונג“ (רעפערטואר פון יידישע וואג- דערנדיקע פאליקסי-זינגער אין דעם אויסגיווענדיקן מיטלאטער). אין דער דאזיקער רייכער און וויכטיקער אר- בעט האט מ. עריק אויסגענוצט א גרויס- סע צאל מאטעריאלן, כתבי-ידן אין מא- נוסקריפטן וועגן די מחברים, פארפא- סער און זייערע שאפונגען, צוגעבנדיק זייער באצערנדיקע אויפקלערונגען.

מאקס עריק — דער ליטעראטור- פארשער און היסטאריקער, האט זיך אויך אויסגעטיילט אלס קריטיקער. מיט א צאל ערנסטע און וואגיקע קרי- טיק-שטודיעס, אויב אין זיינע היסטא- רישע, פארשערדישע ארבעטן וועגן דער אלטער יידישער ליטעראטור און ער געווען אביעקטיוו און אנאליטיש שטרענג „אקאדעמיש“ — איז ער אין זיינע קריטיק-אפהאנדלונגען, אדער „סטודיעס“ — לויט זיין באצייכענונג

געווען סוביעקטיוו — מיט געפילן און סענטימענטן, „מער ווי פון קאל- טער, טרוקענער לאגיק און פאר- נונפט...“ (נחמן מייזל — וועגן מאקס עריק).

אין פארשידענע צייטשריפטן — „ליטערארישע בלעטער“, „רינגען“ א א האבן זיך געדרוקט זיינע קריטישע אר- טיקלען וועגן מחברים און ליטעראטור- שע פראבלעמען. צוואנציג: „צו דער כאראקטעריסטיק פון דער נייסטער פוילישער דיכטונג“, וועגן איינפלוסן אין דער ליטעראטור, וועגן א ריי מחברים און ביכער פון דער יידישער און וועלטליטעראטור.

אין די „ליטערארישע בלעטער“ נ"ר 51—53 פארן יאר 1926, האט מאקס עריק פארעפנטלעכט א גרויסע אפהאנדלונג וועגן דוד בערגעלסאן וועלכע ער פארענדיקט מיט פאלגנ- דיקע ווערטער:

„און איצט — א נאכווארט: בערגעלסאן נען האבן מיר אלע נאך אלס נישט דער- שאצט. אין בין זיכער, אז ס'איז נישט ווייט דער טאג, ווען בערגעלסאנס ווערק וועלן כאר- נעמען אן גרעס און דער וועלטליטעראטור, און זיינע ערשטאלטן און כאראקטערן וועלן פאראינטערדערטן די קולטורעלע מענטשהייט, ווי די געשטאלטן פון א האמסון, פון א פראנס, פון א גארק... ער איז אפשר דער איינציקער צווישן אונדז, וואס האט מנצח געווען דאס געטא, וואס איז ניצול געווארן פון די ענגע די אמות פון כתרלעווקס. מיט דער מאכט פון זיין טאלאנט האט ער כתרל- לעווקע דערהויבן צו א שאטער פון ריין מענטשלעכע געשעענישן. ער איז דער פון פון שלימותדיקער, פולקאמענער קונסטלערס, א נס, וואס טרעפט זעלטן... זיין טראדיציע איז די ספעציפישע ליטעראטור-געשיכטלעכע ס- טואציע, וואס ער האט אנגעטראפן. ס'איז אויך אונדזער טראגעדיע. דערפאר האט ער אינז ווייניקער געגעבן, ווי ער האט געקאנט געבן, אויב קונסט קאן מנצח זיין געשיכ- טע, האט ער אפשר זי מנצח געווען...“

אויף אז אנדערן אופן און מיט אן דערע אויספירונגען איז זיין ארטיקל וועגן משה קולבאק (ליטערארישע בלעטער“ 1926), וואס פארענדיקט זיך בזה הלשון:

„דערווייל האט זיך קולבאק שוין פארשריבן אין דער יידישער ליטעראטור-געשיכטע מיט דריי שטארקע ווערק: „שטאט“, „רייס“ און „משיח בן אפרים“ זענען שוין פעסטע בלייבנ- דיקע דערגרייכונגען, און זייער באדייטיג, וואקסט, ווען מען נעמט אין אכט, אז יע- דע פון די דריי זאכן רעפרעזענטירט א בא- זונדער שאנע, א באזונדערע שאפונג- ענערגיע. דאס זענען אבער ברויט שביעז פון שאפן אויסן פאן פון א ברוינדיקן דראג פראצעס, הויכע טורעמס אבער — קלענע רע געבייען, לידער און פאעמעס, פרווין און פרווינגען, עקספערימענטן און פארמעס- טונגען.“

מען דארף נעמען אין באטראכט, אז מ. עריקס קריטישע אפשצאונגען זע- נען נוגע שאפונגען פון ביידע דער- מאנטע שרייבער פארן סאוועטישן פעריאוד.

אין זשורנאל „ביכער-וועלט“ 1928 האט מ. עריק פארעפנטלעכט אן אר- טיקל: „אויף די שפורן פון מנחם מענדלעך“ — וועגן דער סעריע ברויט פון מנחם-מענדלעך און זיין וויקי שיי- גע-שיינדל, געדרוקט אין ווארשעווער „היינט“, אנהייבנדיק פונעם 25סטן אפריל ביז דעם 10טן נאוועמבער 1913.

דאס ארטיקל האט ארויסגערופן קריטישע דערווידערונגען. עריק שרייבט למשל: „דאס געשטאלט פון מנחם-מענדלעך איז שוין געלעגן א טויטס. דער העלד און דער מסטאד זענען שוין דעמולט אין 1913, געווען מורט. דער דאזיקער ארויסזאג בא- הויט, אז עריק האט דעמלט נישט דערשאצט שלום-עליכמס געניאל ווערק — „מנחם-מענדל“. אין סאוועטישן פעריאוד איז שוין זיין אפשצאונג גע- ווען א פאזיטיווע.“

אינעם אויגוסט-נומער „יידישע וועלט“ פון 1928 איז אפגעדרוקט עריקס א גרעסערע אפהאנדלונג וועגן יוסף אפאטאשוס טרילאגיע. דאס איז א ברייטער פארמעסט מיט גאר טרע- פלעכע אפשצאונגען. אין א ברויט צו יוסף אפאטאש פון 19טן סעפטעמבער 1928 שרייבט מ. עריק:

„אין בין זיך משה, אז איר זייט ווייט נישט צופירן פון מיין ארטיקל וועגן איר

ער טרילאגיע. ס'איז אבער געווען מיט א סך ליבע צו אייער שאפן און מיט א סך דוד ארץ פארן טיטאנישן געראנגל צווישן א כמעט אומענדלעכן שטאף. פון דאנען איז די מורא, אז איר זאלט נישט פארבלאנדזשען און נישט פארלירן די פערספעקטיוו. איך לייג גאר שטארקע האפענונגען אויף איר.“

אין א צווייטן ברויט צו אפאטאשון (נאוועמבער 1928) שרייבט עריק וועגן זיך:

„אין בין פארטאן אין א סך געביט, אין שרייב א ני גרויס בוך: „דעם צווייטן באנד פון דער געשיכטע פון דער יידישער ליטע- ראטור“. גלייכצייטיק ווילט זיך ארויסגעבן א בוך וועגן דריי ראמאניסטן: אש, בערגעל- סאן און אפאטאש. איך לעזן אין דער וויל- נע יידישער גימנאזיע, פון דעם סעקרעטא- ריאט פון פערקלוב.“

און ער גיט צו:

„מיין מיידעלע וואקסט און בלאבלט, און איך ווער עלטער פון טאג צו טאג. נישט לאנג גענענדיקט דרייסיק יאר — וקהן קפצה עלי (די עלטער רוקט זיך אויף מיר).“

א שטארקע פאראינטערעסירונג האבן ארויסגערופן מ. עריקס ארטיקל- לען וועגן דזשעק לאנדא, לואיס סיני- קלער, אייפאטאש סינקלער, איזאק בא- בעל און אנדערע שרייבער פון דער וועלט-ליטעראטור.

אין די צוואנציקער יארן איז אין דייטשלאנד און אויך אין אנדערע לענד- דער שטארק בארימט געווען דער דייטשישער שרייבער האנט היינץ עווערס מיט זיין ראמאן „דער וואמ- פיר“, א בעסטלעכער פון יענע יארן. דער ראמאן האט געהאט דעם אינטער- טיטל „א פארווילדעטער ראמאן“. מ. עריק שרייבט וועגן דעם:

„אין באמת זענען איר ווערק עווערסעס פראדיקטן פון א פארווילדעטער צייט.“

מ. עריק דערמאנט דערביי, אז אויף „עווערסעס פארזענונגען איז דער זאל פול מיט יונגע בהווזלעך און מייד- לעך, וועלכע גארן נאך עראטישער טענסאציע...“

בער בי שט ברויט עראטישע טענסא- ציע האט געגארט די דערמאנטע יוגנט. נאך אויך נאך בלוטדורשטיקייט לויט ראמאן „דער וואמפיר“, וואס זי האט פארדריקלעכט אלס ס.ס. לייט און נאכטל מירט היטלעךס קומען צו דער מאט אין דייטשלאנד. די דעגראדאציע פון דייטשישן פאלק, מיט דעם נאציזם און היטלעריזם, וואס האט צוואנציג געהאכט צום גרויסן יידישן חורבן — האט מאקס עריק שוין נישט דערלעבט צווען.

נישט קוקנדיק אויף זיין ברייטער שפערישקייט אלס פארשער, קריטי- קער, פאדאגאג און געזעלשאפטלעכער שופר, איז מאקס עריק געווארן ענג אין רעקאציאנערן פריזישן פולד, ווו יידיש קולטור-לעבן האט געליטן פון רעכט- לאזיקייט און געקעמפט מיט גרויסע מאטעריעלע שוועריקייטן.

עריקן האט געצויגן קיין ראטמפאר- באנד, ווו די יידישע קולטור, ליטע- וואטור און שפראך איז געווען א טייל פון א ברייטן, פארצווייגטן קולטור- שאפן אין דער ערשטער סאציאליסטי- שער מלוכה פון דעף וועלט.

סוף 1929 פארט מאקס עריק אריי- נער קיין מינסק און גלייך זיך אנגע- דראסן אין דער פארצווייגטער קולטור- וועלער און ליטערארישער ארבעט. ער ווערט אנפירער פון דער ליטערארישער טעקאציע פון נאר וואס ארגאניזירטן אינסטיטוט פאר יידישער פראלעטארי- שער קולטור ביי דער וויסרוסישער וויסנשאפט-אקאדעמיע (אינוויסיקולט). פארעפנטלעכט א ריי וויסנשאפטלעכע ארבעטן אין ארטיקלען אין די ארטי- קע צייטונגען און זשורנאלן. דער עיקר פון די אינסאבעס פונעם וויסרוס- טישן מליכה-פארשאג, ליינענט לעקציעס און פירט אן מיט סעמינארן פאר דער שטודירנדיקער יוגנט.

אריבערפארנדיק קיין קיעו איז מ. עריק געווארן דער אפירער פון דער ליטערארישער טעקאציע ביי דעם אינס-

מאקס עריק - היסטאריקער און פארשער פון דער יידישער ליטעראטור און שפראך

(סוף פון זייט 5)

טיטוט פאר יידישער פראלעטארישער קולטור ביי דער אלטאראינישער וויסנשאפט־אקאדעמיע. וועגן זיין אק־טיווער טעטיקייט אין קיצווי שרייבט דער דעמאליטיקער דירעקטאר פונעם אינסטיטוט — יוסף ליבערבערג (1898—1938):

„מיטן אריבערפארן קיין קיעוו פון די ה"ח עריק (אויטקער אנפירער פון דער סעל־ציע) און גורשטיין, האט זיך די ראגע ראַ דיקאל געבויטן. פאר דער קורצער צייט פון איר ארבעט קאן די סעקציע פאראיינענען א ריי דערגרייכונגען. די סעקציע האט איינגע־שטעלט פארבינדונגען מיט די פראלעטארישע שרייבער־ארגאניזאציעס, מיט ארבעטן, מיט א ריי אונטערנעמונגען, אַוועקגעשטעלט א סעמינאר פאר ׳ערער׳, האט אויסגעארבעט פראגראמען פאר ליטעראטור־לימוד, אין די שולן, לויטן אויפטרָאג פון פאלקאמבילד, האט פאנאנדערגעוויקלט א באדייטדיקע וויסנ־שאפטליכע ארבעט (געשיכטע פון פראלעטא־רישע שרייבער־ארגאניזאציעס, לעקסיקאן פון דער סאָוועטישער יידישער ליטעראטור א״א), האט זיך פארבונדן מיט דער קאמאקאדעמיע, אַוועקגעשטעלט א רעגלמעסיקע ארבעט מיט אספיראנטן א״ח.

(זאמלבוך: ׳מען אַנטיסעמיטישע טעאָריעס אין דער ליטעראטור פאַרשונג׳, כאַראַקט — קיעוו 1932.)

אין קיעוו איז מ. עריק אָפֿט אַרויס־געטראָטן מיט לעקציעס און פאַרלע־זונגען. ער איז געווען אַ גלענצענדיקער לעקטאָר און קענער. זיינע אַרויסטרע־טונגען האָבן צוגעצויגן אַ גרויסן עולם שטודירנדיקע און און נישטשטודירנדי־קע יוגנט. ער האָט געקאָנט אַפּרעדן אַ

דריי־פיר שעה און אַלץ פון זכרון, אַז קאָנספּעקטן און טעזיסן, האַלטנדיק אין דער האַנט אַ קליין צעטעלע. פאַרשריבן מיט זיינע דרייבניקע אותיות, וואָס ער אַליין האָט אָפֿט נישט געקאָנט איבער־לייענען... ער האָט אויך געלייענט לעק־ציעס אין רוסיש — וועגן דער מערב־איראָפּעיִשער ליטעראַטור.

אין דער קורצער צייט — אין משך פון זעקס יאָר סאָוועטישער פעריאָד — האָבן זיך מ. עריקס וויסנשאַפטלע־כע און ליטעראַרישע אַרבעטן נאָך מער פאַרטיפֿט און פאַרברייטערט, שטיצנ־דיק זיך אויף דער מאַרקסיסטיש־לעני־נישער מעטאָדאָלאָגיע אין דער ליטע־ראַטור־וויסנשאַפט און קריטיק.

נישט לייכט איז מ. עריקן אַנגעקו־מען אַנצווענדן די מאַרקסיסטיש־לע־ניגישע מעטאָדאָלאָגיע. וועגן דעם דער־מאָנט ער אין זיין אַרטיקל אין דער זאַמלונג „קעגן אַנטי־מאַרקסיסטישע טע־אָריעס“ (1932):

„אַ שווערע אויפגאַבע איז פאַר מיר גע־שטעלט געוואָרן: זיך איבערבאַוואַפֿענען אין גאַנג זיך לערנען און גלייך לערנען אַנדערע, שטודירן די מאַרקסיסטיש־לענינישע טעאָריע און גלייך זי אַנווענדן אין לעקציעס פאַר סטו־דענטן, אין עפנטלעכע אַרויסטרעטונגען, אין אַרטיקלען און וויסנשאַפטלעכע אַרבעטן — אַנדערש האָט נישט געקאָנט זיין.“

אין יִשורנאַץ און אין אַנדערע פע־ריאָדישע אויסגאַבעס האָט עריק אין דערמאָנטן פעריאָד פאַרעפנטלעכט אַ ריי אַרטיקלען און אָפּהאַנדלונגען. אין

דריי־פיר שעה און אַלץ פון זכרון, אַז קאָנספּעקטן און טעזיסן, האַלטנדיק אין דער האַנט אַ קליין צעטעלע. פאַרשריבן מיט זיינע דרייבניקע אותיות, וואָס ער אַליין האָט אָפֿט נישט געקאָנט איבער־לייענען... ער האָט אויך געלייענט לעק־ציעס אין רוסיש — וועגן דער מערב־איראָפּעיִשער ליטעראַטור. דאָס פראָבלעם פון רעאַליזם און ראַ־מאַנטיזם אין דער ליטעראַטור“ (סטעני־דאָלס שאַפּן) און אַ ריי אַנדערע אַר־בעטן.

פון עריקס באַזונדערע אויסגאַבעס איז כדאי צו דערמאַנען:

„עטיודן צו דער געשיכטע פון דער השכחה אין דייטשלאַנד און גאַליציע (1789—1848)״ מינסק 1934;
„די קאָמעדיעס פון דער בערינגער אויב־קלערונג״ (1934); „די יידישע ליטעראַטור אין רוסיאַנד בײַ דער רעפּאָרעפּאָכע (1800—1861)״, 1935.

אין זשורנאַל „פּאַרמעסט״ נײַ 1, קיעוו 1936 האָט עריק פאַרעפנטלעכט אַ גרעסערע אָפּהאַנדלונג אין: ׳וואָס שעצן מיר אין מעני־דעלען׳, אין ׳וועלכער ער זאָגט צו״אנד: ׳מיר שעצן אין מענדעלען־דעם ערשטן גרויסן יידישן ראַמאַנישט — דער ערשטער קלאַסיקער פון דער יידישער ליטעראַטור אין אויך איר ערשטער גרויסער ראַמאַניסט.“

אַ ריי קריטיקער האָבן אַנגעוויזן, אַז מענדעלע פּאָרספּרימס איז געווען שטאַרק אונטער דער השפּעה פון רו־סישע שרייבער, בפרט פון סאַטליקאָוו־שטשעדרין, און וועגן דעם ברענגט עריק אין דער דערמאַנטער אָפּהאַנ־

דלונג אַ לענגערן אויסצוג וועגן אַ ביד־נער קליאַטשע, וואָס ליגט אין דער היץ אין ער פּרעגט:

„וואָס איז עס — אַ בלעטע מענדעלע, עס איז (גאַר) זאָן אויסצוג פון שטשעדרינס „קאַניאַנא״, געשריבן 12 יאָר נאָך מענדעלעס „קליאַטשע״ אין 1885. זיין קליאַטשע־אַדע־גאַריע האָט מענדעלע געשריבן אוימאַפּהענגיק פון שטשעדרינס „קאַניאַנא״, און אַזוי האָט אויך שטשעדרין נישט געוויסט פון מענדע־לעס „קליאַטשע״ און נישט געקאָנט וויסן. — עס זאָגט אָבער עדות אויף יענע קרובה־שאַפֿט פּעדעס, וואָס ציען זיך צווישן דעם מעכטיקן רוסישן סאַטיריקער און מענדעלען — צווישן שטשעדרינס גלופּאָוואַ און מענדעלעס גלופּסק — צווישן שטשעדרינס און מענדעלעס גראַ־טעסק, צווישן ביידע דראַנג צו דער אַלע־גאַרישער פאַראַלגעמיניערונג, צווישן מענדע־לעס האָט צו די „איידעלע פּערד״ און חוזק איבער דער ליבעראַלער חברה צער בעלי־חיים — און שטשעדרינס בידל פון די „פּוסטאַ פּלאַסן״ אין דער זעלביקער „קאַניאַנא״.“

אין אַ צייטונגס־אַרטיקל איז נישט מעגלעך ברייטער אַרומצורעדן מאַקס עריקס רייך שאַפּן אין די יאָרן 1922—1936. אין פּוילן און אין ראַטנפּאַר־באַנד, סײַאז ממש צו באַזונדערן און נישט צו גלייבן, אַז אין אַזאַ קורצער צייט האָט מאַקס עריק אַזויפיל אויפ־געטאָן אויפּן געביט פון פאַרשן די אל־טע יידישע ליטעראַטור און שפּראַך, וואָס איז ביז דאָן געווען כמעט אַ קרקע־בתולה — פאַרוואַרלאָזט רויערד — אין דערביי גענומען אַלץ פון דער „ערישטער האַנט“, שטיצנדיק זיך אויף אַלטע כתב־ידן און מאַטעריאַלן.

אין דער געשיכטע פון דער יידי־שער ליטעראַטור און שפּראַך געשאַפּן אין יידיש־לשון וועט דער נאָמען מאַקס עריק פאַרבייבן לזור־דורות.

אַ טרעמבאַוועלסקי